



Dicembru 2019 — Harga 329

Holqa Bejnietna

Parroċċa Sant'Anna, Wied il-Ġħajnejha

Maħruġ mill-Kunsill Pastorali Parrokkjali



Il-Kelma tal-Kappillan

X'għamel Alla qabel ma ħalaq id-dinja?

Forsi ġieli staqsejna din il-mistoqsija. Ĝħalkemm hi mistoqsija diffiċċi, għandha tweġiġba. Qabel ma ħalaq id-dinja, Alla ħabb, għaxx "Alla hu mħabba". Quddiem dan il-misteru ta' Alla, nindunaw kemm aħna l-bnedmin ċejkna wisq u qatt ma nistgħu nifħmu l-kobor infinit Tiegħu. Biex jgħinna nifħmu ftit, Alla tana lil Ibnu Ģesù biex jurina sa fejn twassal l-imħabba tiegħu għalina. U sabiex ikun hemm kontinwitat ta' mħabbu, Alla tana wkoll l-Ispirtu s-Santu li bih irid juri li hu preżenti illum u qiegħed magħna.

Fil-bidu ta' dan ix-xahar tibda sena liturgika ġidida għall-Knisja, jew aħjar, mixja ġidida ta' fidi tal-poplu ta' Alla. Bħal dejjem nibdew bl-Avvent. Hu żmien fejn irridu nħallu lil Alla jkun il-mistieden mistenni minna u nilqgħuhu f'qalbna. Ejja ma nirreżistux lill-Mulej milli jqallbilna l-pjanijiet tagħna ta' taħbi fuq biex nimxu skont ix-xewqa tiegħu.

Alla ħabb lid-dinja u għadu jħobbha. Fil-festi tal-Milied, ninkuraġġikom sabiex tarmaw ix-xbieha ta' Ĝesù Bambin fid-djar, fil-postijiet tax-xogħol u fl-iskejjel tagħna. B'dawn ix-xbihat ngħinu lilna

nifusna nifħmu l-bżonn li Alla għandu biex iħobbna. Hekk inkunu nħarsu lejn l-imħabba ta' Alla bħal dik tal-omm naturali tagħna li mhux biss tħobbna imma għandha bżonn tħobbna u tibqa' tħobbna jinqala x'jinqala' fil-ħajja.

L-aħwa, iż-żmien tal-Milied huwa stedina għal-laqgħa tagħna ma' Ĝesù, l-aktar permezz tas-Sagamenti tal-Ewkaristijsa u tal-Qrar. Ejew nitolbu għal xulxin matul dan iż-żmien sabiħ tas-sena sabiex ikollna l-kuraġġ nersqu lejn l-imħabba ta' Alla.

Flimkien bħar-rgħajja li marru jaraw lit-tarbija Ĝesù, nhar it-Tlieta 24 ta' Dicembru fil-11.00pm nistedinkom sabiex ningħaqdu flimkien fil-Knisja Parrokkjali għall-Velja u f'12.00am il-Quddiesa tal-Milied. Narawk!

Il-Milied it-Tajjeb!

Il-Mulej iberikna

Dun Roderick Camilleri

Il-Kappillan u s-Sacerdoti flimkien mal-Kunsill Pastorali Parrokkjali u l-Kummissjonijiet u l-gruppi jixtiequ jawgħuraw

il-Milied it-Tajjeb

lill-Iskalin kollha u jawgħuraw li l-kuntentizza tal-Mulej Ĝesù tgħix fil-qlob tal-familji kollha tagħna.





"Habib, irrid inservik!"

Jean-Claude Schembri, Seminarista

Ġieli nisimgħu stejjer ta' persuni li poġġew ħajjithom fil-periklu biex isalvaw dak li hu sagru. Jiġi f'moħhi s-sacerdot Franciż li daħal fil-Katidral ta' Notre Dame biex isalva l-ostji kkonsagrati milli jinħarqu fin-nar li ġakem l-istess Katidral f'April li għaddha. Jekk tisma' ftit x'giegħelu jagħmel att bħal dan tinduna li jemmen b'fidi shiħa li l-Ostja Mqaddsa hija persuna: Ģesù Kristu. Tant kemm jemmen dan li ma riedx jara l-preżenza reali tiegħu tinqed fin-nirien.

Jiena u nirċievi l-Ministeru tal-Akkolitat minn Mons. Arċijsqof ġejt aktar konxju tad-dmirijiet ġodda tiegħi, u li fosthom hemm li nagħraf inħobb iż-żejjed lill-Knisja kollha, specjalment lid-dgħajfin. Bħalma Ĝesù sejjaħ lid-dixxipli "ħbieb" u mhux biss "qaddejja", hekk ukoll qed isejjah lili u lil shabi biex nibnu relazzjoni soda miegħu, sabiex kull darba li jsejhilna biex naqduh inkunu kapaċi nwieġbu, "Habib, irrid inservik!"



CUTAJAR Funeral Services

69 St. Helen Street Cospicua
Tel: 2182 6277

ALLAN 9949 2001

9942 3440

IVAN 9942 4599

Email: mcfunerals@gmail.com



Jodo Childcare Centre



Jodo Childcare Centre

09206289/09864416

Jodo Childcare Centre
Munxar Street St.Thomas Bay
Marsaskala MSK 3673



Għalfejn il-Quddiesa ta' Nofs il-Lejl?

Għal īafna minna l-Milied sar ifisser ġenn, ġiri sfrenat u but vojt. Mingħajr ma trid issib ruhek tingarr 'l hawn u 'l hemm bla ma taf minn fejn bdejt jew fejn sejjjer. F'dan l-isfond, il-Knisja toffrlina ritmu, fejn kollox jitqiegħed f'posta u jsir fil-ħin tiegħu. F'dinja fejn sirna niġu bbumbardjati b'reklami tal-Milied mill-mument li jispiċċa s-sajf, il-Knisja tgħallimna nkunu ftit paċenzużi u nistennew sal-25 ta' Dicembru. Tkun hi li tiftaħ din il-festa bil-Quddies, hekk kif idoqq nofs il-lejl!

U m'hemmx mod isbaħ kif tibda l-Milied. Hija Quddiesa imlibbsa bil-ferħ u mnissla fil-paradoss; il-paradoss fejn Dak li ma jesgħu mkien issa tesgħu maxtura; il-paradoss fejn fl-istess lejl li fih intenu "O lejl ta' skiet", niksru l-istess skiet meta kulħadd ikanta bi tħanġira: "Glo-o-o-o-o-ria in excelsis Deo!"; u l-paradoss li jseħħi fil-Priedka tal-Milied, fejn din id-darba huma ż-żgħar li jgħallmu lill-kbar. Din hi farka mis-sabiħ tal-Quddies ta' nofs il-lejl; u dak li hu sabiħ ħadd ma jixtieq jitilfu!


11:00pm Velja tal-Milied

12:00am Quddiesa tal-Milied

Niltaqgħu.



Xi jfisser għalina l-Milied?



Il-Milied 2019 ha jkun differenti ħafna għalina bħala koppja miżżewġa. Qed ngħidu hekk għax għadna kif esperjenzajna l-miraklu tal-ħajja permezz tat-tweliż ta' bintna Ana. Minkejja t-tibdil fil-familja li tarbija ġġib magħha, l-imħabba u l-ferħ huma diffiċċi li wieħed jiispiegahom. Għalhekk permezz ta' din l-esperjenza li aħna qiegħdin ngħixu, il-Milied ser jgħinna nifħmu aktar il-miġja tat-tnejis ta' Sidna Ģesu Kristu u kif ser ikun marbut mal-ghaqda u l-paċċi fil-familja.

Duncan u Elaine Vella Seychell

DIMOSTRAZZJONI TA' ĜESÙ BAMBIN

NHAR IT-TLIETA 24 TA' DIĊEMBRU

Din is-sena d-Dimostrazzjoni bil-Bambin se ssir fiz-zona taż-Żonqor.

Din tibda fis-5:45pm mill-MUSEUM.

Il-Purċissjoni se tgħaddi minn: Triq La Sngle, Triq il-Bużbież, Triq San ġwakkin, Triq iż-Żonqor, Triq il-Bajja, Triq Santa Marija, Triq iż-Żonqor, Triq l-Għaġuża, Triq San Ġużepp, Triq il-Bajja.

Fis-7:00pm niċħlu l-Knisja Parrokkjali fejn ikollna programm ta' kant u poeżji



Mulej Ĝesù, żomm idejk fuq il-familji kollha tagħna.



Mill-Hajja tal-Parroċċa - Dicembru 2019

1	Il-Hadd	L-1 Hadd tal-Avvent. Fid-9:15am quddiesa u tberik tal-Girlanda tal-Avvent għall-familjari u t-tfal li ser jirċievu s-Sagament tal-Ewwel Tqarbina. Fl-10:15am Quddiesa u Barka fuq l-Omm u t-Tarbija fil-ġuf tagħha.
3	It-Tlieta	Fl-4:30pm tberik tad-djar fi Triq il-Gross (minn Triq Habberxa sa Triq Ĝużè Pesci), Triq Ĝużè Pesci.
5	Il-Ħamis	Fid-9:30am quddiesa fis-Seminarju tal-Arċisqof, ir-Rabat u adorazzjoni animata mill-parroċċa tagħha. Nkunu lura Wied il-Ġħajnej fil-11:30am. Fl-4:30pm tberik tad-djar fi Triq Ĝużeppi Spagnol u Triq il-Qrempuč.
5 sa 8		Bazaar tal-Parroċċa fl-okkażjoni tal-festa tal-Milied fis-Sala Sant'Anna.
6	Il-Ġimgħa	L-Ewwel Ġimgħa tax-Xahar. Fis-6:00pm quddiesa u wara adorazzjoni quddiem Ĝesù Ewkaristija.
8	Il-Hadd	It-2 Hadd tal-Avvent. Fl-10:15am Quddiesa bis-Sagament tal-Magħmudija.
9	It-Tnejn	It-Tnissil bla Tebgħha tal-Verġni Marija - Solennità trasferita.
10	It-Tlieta	Fl-4:30pm tberik tad-djar fi Triq il-Gross (minn Triq Ĝuże Pesci sa New Street in Triq il-Gross), Triq ir-Rummien, Triq il-Qastan, New Street in Triq il-Gross.
12	Il-Ħamis	Fid-9:30am Coffee Morning fis-Sala Sant'Anna.
13	Il-Ġimgħa	Fis-7:30am tlūq minn quddiem is-Sala Sant'Anna għall-ħarġa għall-Għawdex u nżuru l-Presepu ta' Ghajnsielem. Nirkbu l-vapur għal Malta tas-6:00pm.
15	Il-Hadd	It-3 Hadd tal-Avvent. Tibda n-Novena tal-Bambin. Fid-9:15am Quddiesa u Presepu Haj mill-Kummissjoni Parrokkjali Tfal sal-11.30am. Fis-6:00pm quddiesa tan-novena animata mill-Għaqda Mužikali Sant'Anna Wied il-Ġħajnej u mill-Gruppi tal-Armar u tan-Nar.
16	It-Tnejn	Fis-6:00pm quddiesa tan-novena animata mis-Socjetà tal-Museum.
17	It-Tlieta	Fis-6:00pm quddiesa tan-novena animata miċ-Ċentru tal-Katekiżmu tal-Munxar u ta' Sala Sant'Anna. Bejn is-7:00pm u d-9:00pm Ċelebrazzjoni tal-Avvent fil-Knisja Parrokkjali: lejla ta' riflessjoni f'ambjent sabiħ ta' talb. Ikon hemm is-servizz tas-Sagament tal-Qar.
18	L-Erbgħa	Fis-6:00pm quddiesa tan-novena animata mill-Kummissjoni Djakonija.
19	Il-Ħamis	Fis-6:00pm quddiesa tan-novena animata mill-Kummissjoni Liturġija.
20	Il-Ġimgħa	Fil-5:30pm Party għat-tfal taċ-Ċentru tal-Katekiżmu tal-Munxar fis-Sala Sant'Anna. Fis-6:00pm quddiesa tan-novena animata mill-Fratelli tal-Parroċċa.
21	Is-Sibt	Fis-6:30pm quddiesa tan-novena animata mill-Kummissjoni Familja.
22	Il-Hadd	Ir-4 Hadd tal-Avvent. Fil-Quddiesa tad-9:15am ser ikun hemm it-berik tal-Bambini u l-Presepiji. Fis-6:00pm quddiesa tan-novena animata mill- mill-Grupp tal-Kappella tal-Adorazzjoni.
23	It-Tnejn	Fis-6:00pm quddiesa tan-novena animata mill-Grupp Santa Marta u mill-Voluntiera tal-Parroċċa.
24	It-Tlieta	Lejliet il-Milied. Il-Quddies fil-Knisja Parrokkjali jkun fis-6:00pm u fit-8:00pm. Fis-7:00pm tidħol il-Purċiżjoni tal-Bambin fil-Knisja. Fl-11:00pm tibda l-Velja tal-Milied u f'12:00am il-Quddiesa tal-Milied.
25	L-Erbgħa	It-Twelid ta' Sidna Ĝesù Kristu. Il-Quddies fil-Knisja Parrokkjali jkun fis-6:30am, 8:00am, 9:15am, fil-11:30am u fis-6:00pm. Fl-11:00am ikun hemm quddiesa bl-Ingliz fil-Kappella tal-Madonna tar-Rużarju.
27	Il-Ġimgħa	Kwaranturi. Hin ta' Adorazzjoni quddiem Ĝesù Ewkaristija fil-Knisja Parrokkjali mit-8:15am sa 12:00pm u mill-4:00pm sas-6:00pm. Fit-8:30pm Youths Got Talent 19 – Serata ta' talent miż-żgħażaq ħis-Sala Sant'Anna. Biljett mal-bieb.
29	Il-Hadd	Il-Familja Mqaddsa ta' Ĝesù, Marija u Ĝużeppi.
30	It-Tnejn	Kwaranturi. Hin ta' Adorazzjoni quddiem Ĝesù Ewkaristija fil-Knisja Parrokkjali mit-8:15am sa 12:00pm u mill-4:00pm sas-6:00pm.
31	It-Tlieta	Kwaranturi. Hin ta' Adorazzjoni quddiem Ĝesù Ewkaristija fil-Knisja Parrokkjali mit-8:15am sa 12:00pm u mill-4:00pm sas-6:00pm. Il-Quddies fil-Knisja Parrokkjali jkun fis-6:00pm u fis-7:30pm, li fiha jitkanta t-Te Deum. Fid-9:00pm inkomplu naqsmu dan il-ferħ flimkien fin-New Year's Eve Party fis-Sala Sant'Anna. Biljetti mill-Ufficiċċu Parrokkjali.
1	Jannar	Is-Solennità ta' Marija Omm Alla u Jum il-Paci. Il-Quddies fil-Knisja Parrokkjali jkun fis-6:30am, 8:00am, 9:15am u fil-11:30am u fis-6:00pm. Fil-11:00am ikun hemm quddiesa bl-Ingliz fil-Kappella tal-Madonna tar-Rużarju.

– Is-Sena t-Tajba lil kulħadd. –